

हिरदाराम समाधि पर आडवाणी ने की पुष्पांजलि अर्पित

अच्छा काम कर रहे हैं शिवराज

भोपाल आगमन के दौरान भाजपा संसदीय दल के नेता लालकृष्ण आडवाणी बैरागढ़ स्थित संत हिरदाराम साहब की कुटिया पहुंचे। वहां उन्होंने समाधि पर पुष्पांजलि अर्पित की और कहा कि संत हिरदाराम एक सच्चे जनसेवक थे।



फोटो: शमीम खान

संत हिरदाराम की कुटिया पर लालकृष्ण आडवाणी की सिद्ध भाऊ पत्र सौंपते हुए। साथ में हैं सीएम शिवराज सिंह।

■ राज न्यूज नेटवर्क

बैरागढ़। भाजपा संसदीय दल के अध्यक्ष लालकृष्ण आडवाणी रविवार को बैरागढ़ में संत हिरदाराम साहब की कुटिया पहुंचे। मुख्यमंत्री शिवराज सिंह एवं उनकी धर्मपत्नी साधना सिंह के साथ कुटिया में आडवाणी ने संत हिरदाराम साहब की समाधि पर पुष्पांजलि अर्पित की।

कुटिया में आडवाणी ने 15 मिनट का समय गुजारा और संत जी का स्मरण करते

हुए उन्हें जनकल्याण करने वाला संत बताया। श्री आडवाणी का कुटिया की ओर से सिद्ध भाऊ ने शाल ओढ़ाकर सम्मान किया। इस अवसर पर आडवाणी ने कहा कि मुझे खुशी है कि मुख्यमंत्री शिवराज सिंह अच्छा काम कर रहे हैं। आडवाणी ने सिंधी भाषा में चर्चा करते हुए कहा कि मैं पहले भी यहाँ आया था और जहाँ संत जी आराम करते थे वहीं उनसे मिलता था। आडवाणी ने सिद्ध भाऊ से यह भी पूछा कि आप संत जी से कब से जुड़े हुए हैं और समाजसेवा कब से कर रहे हैं। सिद्ध भाऊ ने उन्हें बताया कि वे जवानी

से ही संत जी से जुड़े हैं और निरंतर सेवा में लगे रहते हैं। इस अवसर पर आडवाणी को बताया कि बैरागढ़ को विकास का मॉडल बनाने का पीड़ा मुख्यमंत्री ने उठाया है तो आडवाणी ने कहा शिवराज कल्याणकारी कार्य कर रहे हैं। उन्होंने बताया कि अहमदाबाद में साबरमती का जल बहता हुआ एक

मॉडल विकसित किया गया है ऐसा ही सौंदर्य का मॉडल इंदौर में भी बनाया जायेगा जिसमें नर्मदा नदी का जल बहता हुआ दिखाया जायेगा।

सीएम के साथ कुटिया पहुंचे आडवाणी

कुटिया में सेंट्रल पंचायत की ओर से आडवाणी को व्यापारी प्रकोष्ठ की ओर से प्रकाश मीरचंदानी ने एक मांग पत्र भी सौंपा। जिसके संबंध में आडवाणी ने कहा कि उन्हें विश्वास है कि इस मांग पर सरकार निष्ठा से काम करेगी। इस अवसर पर भाजपा व्यापारी प्रकोष्ठ के प्रदेश महामंत्री प्रकाश मीरचंदानी विधायक जितेन्द्र डगगा एमआईसी सदस्य कृष्ण मोहन सोनी, राज बंसल, दुर्गेश केसवानी सहित अनेक गणमान्य लोग मौजूद थे। खुशी है कि सीएम अच्छा काम कर रहा है।